

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
పూర్ణిమా/ప్రతిపత్ తిథిః, బృహస్పతివాసరః (గురువారము) - 06.04.2023 - 293వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకపంచాశతమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకపంచాశత్తమోఽధ్యాయః

దుర్యోధన ఉవాచ

యన్మయా పాండవేయానాం దృష్టం తచ్ఛృణు భారత ।
ఆహృతం భూమిపాలైర్లి వసు ముఖ్యం తతస్తతః ॥ 51-1 ॥

నావిదం మూఢమాత్మానం దృష్ట్వాహం తదరేర్ధనం ।
ఫలతో భూమితో వాఽపి ప్రతిపద్యస్వ భారత ॥ 51-2 ॥

ఔర్ణాన్ బైలాన వార్షదంశాన్ జాతరూపపరిష్కృతాన్ ।
ప్రావారాజినముఖ్యాంశ్చ కాంభోజః ప్రదదౌ బహూన్ ॥ 51-3 ॥

అశ్వాంస్త్తిరికల్మాషాన్ త్రిశతం శుకనాసికాన్ ।
ఉష్ణవామీస్త్రిగర్తాశ్చ పుష్టాః పీలుశమీంగుదైః ॥ 51-4 ॥

గోవాసనా బ్రాహ్మణాశ్చ దాసనీయాశ్చ సర్వశః
ప్రీత్యర్థం తే మహారాజ ధర్మరాజ్ఞో మహాత్మనః
త్రిఖర్వం బలిమాదాయ ద్వారి తిష్ఠన్తి వారితాః ॥ 51-5 ॥

బ్రాహ్మణా వాటధానాశ్చ గోమన్తశ్చతసంఘశః
కమండలూనుపాదాయ జాతరూపమయాన్ శుభాన్
ఏవం బలిం సమాదాయ ప్రవేశం లేభిరే న చ ॥ 51-6 ॥

యశ్చ స ద్విజముఖ్యేన రాజ్జశ్శంఖో నివేదితః ।
ప్రీత్యా దత్తః కుణిందేన ధర్మరాజాయ ధీమతే ॥ 51-7 ॥

తం సర్వే భ్రాతరో భ్రాత్రే దదుశ్శంఖం కిరీటినే ।
తం ప్రత్యగృహ్లాద్భీభత్సుః తోయజం హేమమాలినం
చిత్రం నిష్కసహస్రేణ భ్రాజమానం స్వతేజసా ॥ 51-8 ॥

రుచిరం దర్శనీయం చ భూషితం విశ్వకర్మణా
అధారయచ్ఛ ధర్మశ్చ తం నమస్య పునః పునః ॥ 51-9 ॥

యోఽన్నదానే నదతి సః ననాదాధికం తదా
ప్రణాదాద్ భూమిపాస్తస్య పేతుర్హీనాస్స్వతేజసా ॥ 51-10 ॥

ధృష్టద్యుమ్నుః పాండవాశ్చ సాత్యకిః కేశవోఽష్టమః
సత్యస్థాశ్శౌర్యసంపన్నాః అన్యోన్యప్రియకారిణః ॥ 51-11 ॥

విసంజ్ఞాన్ భూమిపాన్ దృష్ట్వా మాం చ తే ప్రాహసంస్తదా
తతః ప్రహృష్టో బీభత్సుః అదదాద్దేమశృంగిణః ।
శతాన్యనడుమాం సంచ ద్విజముఖ్యాయ భారత ॥ 51-12 ॥

సుముఖేన బలిర్ముఖ్యః ప్రేషితోఽజాతశత్రవే ।
కుణిందేన హిరణ్యం చ వాసాంసి వివిధాని చ ॥ 51-13 ॥

కాశ్మీరరాజో మార్ద్వీకం శుద్ధం చ సరసం మధు ।
బలిం చ కుత్స్నమాదాయ పాండవాయాభ్యుపాహరత్ ॥ 51-14 ॥

యవనా హయానుపాదాయ పార్వతీయాన్ మనోజవాన్ ।
ఆసనాని మహార్థాణి కంబలాంశ్చ మహాధనాన్ ॥ 51-15 ॥

నవాన్ విచిత్రాన్ సూక్ష్మాంశ్చ హృద్యాంశ్చ పరార్థ్యాన్ సుప్రదర్శనాన్ ।
అన్యచ్ఛ వివిధం రత్నం ద్వారి తిష్ఠంతి వారితాః ॥ 51-16 ॥

శ్రుతాయురపి కాళింగః మణిరత్నమనుత్తమమ్ ॥ 51-17 ॥

దక్షిణాత్ సాగరాభ్యాశాత్ ప్రావారాంశ్చ పరశ్శతం
ఔదకాని సరత్నాని బలిం చాదాయ భారత ।
అన్యేభ్యో భూమిపాలేభ్యః పాండవాయ న్యవేదయత్ ॥ 51-18 ॥

దార్దురం చందనం ముఖ్యం భారాన్ షణ్ణవతిం ద్రుతం ।
పాండవాయ దదౌ పాండ్యః శంఖాంస్తావత ఏవ చ ॥ 51-19 ॥

చందనాగరు చానంతం ముక్తావైడూర్యచిత్రితాః ।
చోలశ్చ కేరలశ్చోమౌ దదతుః పాండవాయ వై ॥ 51-20 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకపంచాశత్తమాధ్యాయే వింశతిశ్లోకాః



సుభాషితమ్

ఆజ్యాహుతిం వినా చైవ యత్కించిత్ పరివిష్యతే ।
దురాచారైశ్చ యదుక్తం తం భాగం రక్షసాం విదుః ॥
సౌవర్ణరాజతాభ్యాం చ ఖడ్గేణౌదుమ్బురేణ వా ।
దత్తమక్షయ్యతాం యాతి ఫల్గుసాత్రేణ వా పునః ॥
హస్తదత్తాస్తు యే స్నేహో లవణవ్యంజనాదయః ।
పితృణాం నోపతిష్ఠన్తి భోక్తా భుంజీత కిల్బిషమ్ ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

